

# डॉ० राम मनोहर लोहिया अवध विश्वविद्यालय, फैजाबाद

प्रेस विज्ञप्ति (निःशुल्क प्रकाशनार्थ) दिनांक 10.11.2017 (1)

## प्रो० एम०पी० सिंह बनाए गए परीक्षा संचालन समिति के अध्यक्ष

कुलपति प्रो० मनोज दीक्षित ने एक महत्वपूर्ण प्रशासनिक निर्णय के अंतर्गत इतिहास संस्कृति एवं पुरातत्व विभाग के आचार्य प्रो० एम०पी० सिंह को परीक्षा संचालन समिति का अध्यक्ष नियुक्त करते हुए सप्ताह भर में परीक्षा संचालन समिति का गठन किए जाने का निर्देश प्रदान किया। उक्त के संदर्भ में कुलपति ने स्पष्ट किया है कि परीक्षा सुधार के संबंध में विश्वविद्यालय द्वारा उठाए जा रहे विभिन्न कदमों के संदर्भ में समुचित तारतम्य स्थापित करने के उद्देश्य से परीक्षा संचालन समिति का गठन किया जाना है। परीक्षा संचालन समिति के माध्यम से विश्वविद्यालय परीक्षाओं के संदर्भ में उठाए जा रहे कदमों पर निगरानी रखने के साथ-साथ परीक्षा संचालन संबंधी सम्पूर्ण गतिविधियों पर निगरानी रखी जाएगी। कुलपति ने यह भी स्पष्ट किया कि परीक्षा सुधार समिति द्वारा प्रस्तावित समस्त सुधार संबंधी बिन्दुओं पर निगरानी रखने के साथ-साथ उक्त समिति परीक्षा सुधार के संबंध में सुझाव भी प्रदान कर सकती है।

ज्ञात हो कि कार्यभार ग्रहण करने के पश्चात कुलपति प्रो० मनोज दीक्षित ने जिलावार महाविद्यालयों के प्रबंधकों व प्राचार्यों के साथ बैठक कर यह स्पष्ट कर दिया था कि वर्ष 2018 की परीक्षा में विश्वविद्यालय उत्तर प्रदेश शासन की मंशा के अनुरूप अनेक सुधारात्मक उपायों को लागू करने जा रहा है। उक्त संदर्भ में विश्वविद्यालय परीक्षा सुधार समिति की संस्तुतियों के अनुक्रम में महाविद्यालयों को अपने यहां उपलब्ध परीक्षा संसाधनों की जानकारी मांग चुका है, साथ ही यह भी स्पष्ट किया जा चुका है कि इस वर्ष सेन्टर स्वीपिंग की व्यवस्था लागू किए जाने के साथ-साथ स्नातक स्तर पर विभिन्न प्रश्न पत्रों की परीक्षाएं वस्तुनिष्ठ प्रश्नों के आधार पर ओ०एम०आर० शीट का प्रयोग करते हुए संपन्न कराई जाएंगी। इसके अतिरिक्त विश्वविद्यालय पूर्व में ही महाविद्यालयों को यह जानकारी प्रदान कर चुका है कि वर्ष 2018 की परीक्षाएं 3 पालियों में संपन्न कराई जाएंगी।

उक्त के संदर्भ में परीक्षा नियंत्रक एस०एल० पाल ने बताया कि वर्ष 2018 की परीक्षा में अधिकांश पाठ्यक्रमों की परीक्षाएं परीक्षा सुधार समिति द्वारा संस्तुत उत्तर पुस्तिकाओं के नये माडल को प्रयुक्त करते हुए संपन्न कराई जाएंगी। परीक्षा नियंत्रक ने स्पष्ट किया कि नई माडल की उत्तर पुस्तिकाओं का प्रथम पृष्ठ ओ०एम०आर० आधारित होगा तथा मुख्य पृष्ठ सहित अंदर के समस्त पृष्ठों पर विशिष्ट बारकोडिंग के साथ-साथ पृष्ठ क्रमांक भी अंकित रहेंगे। परीक्षा नियंत्रक ने बताया कि उक्त व्यवस्था के लागू किए जाने से विश्वविद्यालय समस्त उत्तर पुस्तिकाओं की कोडिंग बहुत कम समय में करवाते हुए निर्धारित समय के अंतर्गत मूल्यांकन कार्य करा सकेगा।

उक्त के क्रम में परीक्षा संचालन समिति का गठन भी परीक्षा सुधार की दिशा में एक महत्वपूर्ण कदम माना जा रहा है।

**डॉ० राम मनोहर लोहिया अवध विश्वविद्यालय, फैजाबाद**

**प्रेस विज्ञप्ति (निःशुल्क प्रकाशनार्थ) दिनांक 10.11.2017 (2)**

**लीगल एड क्लीनिक का उदघाटन दिनांक 11.11.2017 को**

समाज के ऐसे वंचित लोग, जो विधिक सलाह अथवा विधिक सहायता हेतु शुल्क देने की स्थिति में नहीं हैं, उनकी सहायता के लिए बार काउंसिल आफ इण्डिया की गाइडलाइन के आधार पर विश्वविद्यालय परिसर में लीगल एड क्लीनिक की स्थापना की जा रही है। उक्त लीगल एड क्लीनिक का उदघाटन माननीय उच्च न्यायालय, लखनऊ खण्डपीठ के न्यायमूर्ति श्री ऋतुराज अवस्थी जी द्वारा 11 नवम्बर को प्रातः 11:30 बजे विवेकानन्द सभागार में किया जायेगा।

विश्वविद्यालय के विधि संकायाध्यक्ष डा० त्रिभुवन शुक्ला उक्त कार्यक्रम के संयोजक बनाए गए हैं। डा० शुक्ला ने बताया कि उक्त अवसर पर विश्वविद्यालय के समस्त विधि महाविद्यालयों के छात्रों एवं शिक्षकों को भी आमंत्रित किया गया है। कार्यक्रम के संयोजन समिति के सदस्य डा० अजय सिंह ने बताया कि कार्यक्रम की अध्यक्षता माननीय कुलपति प्रो० मनोज दीक्षित द्वारा की जाएगी। उन्होंने यह भी बताया कि उक्त अवसर पर माननीय न्यायमूर्ति श्री ऋतुराज अवस्थी जी द्वारा लीगल एड क्लीनिक की अवधारणा के संबंध में एक व्याख्यान भी प्रस्तुत किया जाएगा।

मीडिया प्रभारी